


# నేడు మహాశివరాత్రి పర్వదినం

ఉదయం 4 గంటలకు మహాన్యపూర్వక ఏకాదశ రుద్రాభిషేకం  
ఉదయం 6 గంటలకు సామూహిక అభిషేకాలు  
50 మంది పోలీసులతో బందోబస్తు



కూసుమంచి ఫిబ్రవరి 25 ప్రజా జ్యోతి నేడు మహాశివరాత్రి పర్వదినం. ఈ పర్వ దినోత్సవాన్ని పురస్కరించుకొని ఖమ్మం జిల్లాలోని ప్రముఖ పుణ్యక్షేత్రమైన కూసుమంచి రామలింగేశ్వర స్వామి (గణపేశ్వరాలయం) దేవాలయంలో మహా దేవుని దర్శనానికి వచ్చే భక్తుల కోసం

అన్ని ఏర్పాట్లు చేశారు. నేడు బుధవారం ఉదయం 3 గంటలకు వేదపండితుల మహాదేవునికి మహాన్యపూర్వక ఏకాదశ రుద్రాభిషేకం ఉదయం 5 గంటలకు సామూహిక అభిషేకాలు, అలాగే ఉదయం 9 గంటలకు రుద్ర స్వాహాకార హోమం, నిర్వహించనున్నారు.

జాతీయ తెలుగు దినపత్రిక

# ప్రజాజ్యోతి

ప్రతి అక్షరం ప్రజల కోసం



బుధవారం | 26 | ఫిబ్రవరి | 2025 | పేజీలు : 4

## రాష్ట్ర గవర్నర్ ను కలిసిన మల్లెమడుగు జిల్లా ప్రజాపరిషత్ ఉన్నత పాఠశాల విద్యార్థులు

పీఎం శ్రీ ఎక్స్ క్యూజివ్ విజిట్ లో భాగంగా రోజ్ భవన్ సందర్శన కిచెన్ గార్డెన్ విధానాన్ని అభినందించిన రోష్ట్ర గవర్నర్



# ఉపాధ్యాయ ఎమ్మెల్సీ ఎన్నికలకు అన్ని ఏర్పాట్లు పూర్తి

జిల్లా కలెక్టర్ ముజమ్మిల్ ఖాన్

4089 ఓటర్లకోసం 24 పోలింగ్ కేంద్రాలు ఏర్పాటు

ఉదయం 8.00 గంటల నుంచి సాయంత్రం 4.00 గంటల వరకు పోలింగ్ ఎమ్మెల్సీ ఎన్నికలపై ప్రకటన విడుదల చేసిన జిల్లా కలెక్టర్

ఖమ్మం ప్రతినిధి ప్రజా జ్యోతి

ఉపాధ్యాయ ఎమ్మెల్సీ ఎన్నికలకు అన్ని ఏర్పాట్లు పూర్తి చేశామని జిల్లా కలెక్టర్ ముజమ్మిల్ ఖాన్ మంగళవారం ఒక ప్రకటనలో తెలిపారు. ఉపాధ్యాయ ఎమ్మెల్సీ ఎన్నికల పోలింగ్ కోసం ఖమ్మం జిల్లాలో 24 పోలింగ్ కేంద్రాలను సిద్ధం చేశామని, మొత్తం 4089 మంది ఉపాధ్యాయ ఓటర్లు ఉన్నారని తెలిపారు.



మండల ప్రజలకు

శుభ్యైంక్షలు



రాయల దుర్లా ప్రసాద్

ఎ.జి. విద్యుత్ శాఖ తల్లాడ



తల్లాడ మండల ప్రజలకు శుభ్యైంక్షలు



డా. మల్లా రాగమయి దయానంద్ సత్తుపల్లి శాసన సభ్యులు



పీ.బి.బి.ల సీతారామిరెడ్డి గారు లక్ష్మీపురం మాజీ సర్పంచ్



తల్లాడ మండల ప్రజలకు శుభ్యైంక్షలు



డా. మల్లా రాగమయి దయానంద్ సత్తుపల్లి శాసన సభ్యులు



బండి బాలశెలి గారు లక్ష్మీపురం కాంగ్రెస్ నాయకులు

# నేడు మహాశివరాత్రి పీర్వదినం

ఇందుకు సంబంధించి దేవాలయం కమిటీ మండల యంత్రాంగం అన్ని ఏర్పాట్లు చేసింది. మంగళవారం సాయంత్రం నుంచే రామలింగేశ్వర స్వామి ఆలయం పోలీసుల పహారా పరిధిలోకి వెళ్ళిపోయింది.

50 పోలీసులతో బందోబస్తు ఏర్పాట్లు మహాశివరాత్రి ఉత్సవాన్ని పురస్కరించుకొని రామలింగేశ్వర స్వామి పుణ్యక్షేత్రం వద్ద బారి పోలీస్ బందోబస్తు ఏర్పాటు చేశారు. ఎన్నె నాగరాజు ఆధ్వర్యంలో ఇక్కడ 50 మంది పోలీసులు బందోబస్తు చేపట్టారు.

క్యాలెన్డరు ఏర్పాటు మహాశివరాత్రి పర్వదినాన్ని పురస్కరించుకొని రామలింగేశ్వర స్వామి ఆలయానికి రెండు జిల్లాల నుండి భక్తులు భారీగా తరలివచ్చే అవకాశం ఉంది. ఒక్క రోజే దాదాపు 50 వేల మంది పైగా భక్తులు తరలివచ్చే అవకాశం

ఉందని అధికారులు అంచనా వేస్తున్నారు. ప్రతినిధులు, ఉన్నతాధికారులు, ఇతర ప్రముఖులు ఈ క్షేత్రాన్ని దర్శించుకునే అవకాశం ఉంది. ఖమ్మం, సూర్యాపేట జిల్లాల మధ్యలో ఉండటం మూలంగా అనేక మంది ప్రముఖులు ఇక్కడికి దైవదర్శనానికి రావటం సహజం. దీనితో భక్తుల సౌకర్యార్థం, వాహనాల నిలుపుదలకు మండల యంత్రాంగం పార్కింగ్ ఏర్పాట్లు చేసింది. మహాశివరాత్రి పురస్కరించుకొని భక్తులు అధిక సంఖ్యలో ఇక్కడకు తరలి రానున్నందున భక్తులు తగిన విధంగా ఆలయ కమిటీ పులిహోర, లడ్డు ప్రసాదాలు సిద్ధం చేసినట్లు తెలిసింది. మంచినీరు, విద్యుత్, పారిశుధ్యం ఏర్పాటు, వైద్య సహాయం రవాణా సదుపాయాలు ఏర్పాటు చేసింది. సదుపాయాల కల్పనలో భాగంగా మండల వివిధ శాఖల అధికారులు ఆలయం దగ్గర బాధ్యతలు అప్పగించింది.

## రాష్ట్ర గవర్నర్ ను కలిసిన మల్లెమడుగు జిల్లా ప్రజాపరిషత్ ఉన్నత పాఠశాల విద్యార్థులు

ఖమ్మం ప్రతినిధి ప్రజా జ్యోతి మల్లెమడుగు జిల్లా పరిషత్ ఉన్నత పాఠశాలకు చెందిన 6వ తరగతి విద్యార్థులు మంగళవారం రాష్ట్ర గవర్నర్ జిట్ట దేవ్ వర్మను కలిశారు. పీఎం శ్రీ పథకం క్రింద ఎక్స్ ప్రోజెక్ట్ విజిట్ లో భాగంగా జిల్లా కలెక్టర్ ముజిమ్లూల్ ఖాన్, స్థానిక సంస్థల అదనపు కలెక్టర్ డా. పి. శ్రీజ ల ప్రోద్బలంతో రాజ్ భవన్ ను విద్యార్థులు సందర్శించారు. ఖమ్మం జిల్లాలో ప్రభుత్వ పాఠశాలలో అమలు అవుతున్న కిచెన్ గార్డెన్స్ విధానం గురించి గవర్నర్ తెలుసుకున్నారు. పాఠశాలలో పండించే కూరగాయలతో మధ్యాహ్న భోజనం అందించడాన్ని గవర్నర్ అభినందించారు. మల్లెమడుగు జిల్లా పరిషత్ ఉన్నత పాఠశాల విద్యార్థులు రాజభవన్ పర్యటనకు గాను జిల్లా కలెక్టర్, అదనపు కలెక్టర్ ఏర్పాట్లను చేశారు.

విద్యార్థులు గవర్నర్ కు మహా శివరాత్రి శుభాకాంక్షలు తెలియజేసి విద్యార్థులు గీసిన గవర్నర్ చిత్రపటాన్ని బహుమతిగా అందజేశారు. రాజ్ భవన్ ను విద్యార్థులకు పూర్తిస్థాయిలో చూపించేలా గవర్నర్ అధికారులకు ఆదేశాలు జారీ చేశారు. గవర్నర్ ఆదేశాల మేరకు పిల్లలకు అధికారులు రాజ్ భవన్ ను పూర్తిగా చూపించారు. గవర్నర్ ను కలిసిన విద్యార్థులు రాజ్ భవన్ లో చాలా సంతోషంగా గడిపారు. అనంతరం రాష్ట్ర గవర్నర్ ను విద్యార్థిని విద్యార్థులు, జిల్లా పరిషత్ ఉన్నత పాఠశాల సిబ్బంది, ఉపాధ్యాయులు, జిల్లా యంత్రాంగం ఘనంగా సత్కరించింది. ఈ పర్యటనలో జిల్లా విద్యాశాఖ అకాడమిక్ అధికారి రామకృష్ణ, జిల్లా పరిషత్ ఉన్నత పాఠశాల ప్రధాన ఉపాధ్యాయులు కృష్ణ వేణి, ఉపాధ్యాయులు, విద్యార్థిని విద్యార్థులు, తదితరులు పాల్గొన్నారు.

## ఉమ్మడి ఖమ్మం వరంగల్ జిల్లాల వాలీబాల్ క్రీడోత్సవాలు.

పోలంపల్లి యూత్ ఆధ్వర్యంలో వాలీబాల్ పోటీలు.

కారేపల్లి, ఫిబ్రవరి 25, ప్రజా జ్యోతి: మహాశివరాత్రి, వీరభద్ర స్వామి పండుగ సందర్భంగా పోలంపల్లి యూత్ ఆధ్వర్యంలో ఉమ్మడి ఖమ్మం వరంగల్ జిల్లాల వాలీబాల్ టోర్నమెంట్ పోలంపల్లి యూత్ ఆధ్వర్యంలో ఫిబ్రవరి 28 నుండి మూడు రోజులపాటు నిర్వహిస్తున్నట్లు నిర్వాహక కమిటీ తెలిపారు. సింగరేణి మండల కేంద్రమైన కారేపల్లి లో మంగళవారం క్రీడలకు సంబంధించి కరపత్రాన్ని కమిటీ సభ్యులు విడుదల చేశారు. ఈ సందర్భంగా పూనేమ శివరాం మాట్లాడుతూ ఫిబ్రవరి 28న మార్చి ఒకటి రెండు తేదీలలో మూడు రోజులలో వాలీబాల్ పోటీలు నిర్వహిస్తున్నట్లు తెలిపారు. మొదటి బహుమతి 20 వేలు రెండవ బహుమతి 16 వేలు మూడవ బహుమతి 12 వేలు నాలుగవ బహుమతి 10 వేలు ఐదవ బహుమతి 8 వేలు ఆరవ బహుమతి 6 వేల రూపాయలు గెలుపొందిన జట్లకు ఇవ్వడం జరుగుతుందన్నారు. ఏ గ్రామానికి చెందిన క్రీడాకారుడు ఆ యొక్క గ్రామ టీం లోని ఆడాలని ప్రతి క్రీడాకారుడు ఆధార్ కార్డు సమర్పించాల్సి ఉంటుందన్నారు. ఎంట్రి ఫీజు 500 రూపాయలు చెల్లించాలని రెండు రోజుల ముందే కమిటీతో సంప్రదించాల్సి ఉంటుందన్నారు. క్రీడలో తుది నిర్ణయం



ఎంపైర్ల ఉంటుందని తెలిపారు. ఈ టోర్నమెంట్ కు సంబంధించి శివరాం(7396752332) పృద్ధి(8688813107) నెంబర్లకు సంప్రదించవచ్చు అని తెలిపారు. ఈ అవకాశాన్ని ఉమ్మడి ఖమ్మం వరంగల్ జిల్లాల క్రీడాకారులు వినియోగించుకోవాలని కోరారు. ఈ కార్యక్రమంలో పూనం శివరాం, జబ్బు శివరాం, జబ్బు పృద్ధిరాజ్ ,వాగభోయిన రాజు, ఈసం ప్రవీణ్, మూతి వివేక్, మీసం వేణు, జబ్బు మంజునాథ్ పాల్గొన్నారు.

బాసటగా నిలవాలని అన్నారు. ఈ కార్యక్రమంలో పట్టణ అధ్యక్షుడు గాడె చెన్నారావు, దండు ఆదినారాయణ తదితరులు పాల్గొన్నారు.

## నిరుద్యోగులు కోచింగ్ సెంటర్ ను సద్వినియోగం చేసుకోండి మట్టా.

సత్తుపల్లి ఫిబ్రవరి 25 ప్రజా జ్యోతి. పట్టణంలోని నూతనంగా ప్రారంభించిన జూనియర్ లైసెన్స్ కోచింగ్ సెంటర్ పై మంగళవారం రాష్ట్ర కాంగ్రెస్ సీనియర్ నాయకులు డాక్టర్ మట్టా దయానంద్ విజయ్ కుమార్ వాల్ పోస్టర్ ను ఆవిష్కరించారు. ఈ సందర్భంగా ఆయన మాట్లాడుతూ తెలంగాణ రాష్ట్ర ముఖ్యమంత్రి రేవంత్ రెడ్డి జాబ్ క్యాలెండర్ పట్ల త్వరలో జూనియర్ లైసెన్స్ పోస్టు త్వరలో నోటిఫికేషన్ వస్తున్న సందర్భంగా, నిరుద్యోగులు ఈ కోచింగ్ సెంటర్ ను ఉపయోగించుకొని ఉద్యోగాలు సంపాదించుకోవాలని కోరారు. ఇచ్చిన హామీలు నెరవేరుస్తున్న కాంగ్రెస్ ప్రభుత్వాన్ని జాబ్ కేలండర్ రిలీజ్ చేసిన నాటి నుంచి ఎన్నో వేల పోస్టులను భర్తీ చేసిందని, నిరుద్యోగులకు ఉద్యోగాలు రావాలంటే కాంగ్రెస్ ప్రభుత్వం తోనే సాధ్యమవుతుందని తెలియజేశారు. ఇలాంటి కోచింగ్ సెంటర్లు సత్తుపల్లి తరహాలో ఏర్పాటు చేయడం అభినందనీయమని విద్యార్థులకు నాణ్యమైన విద్యను అందించి, వారి భవిష్యత్తుకు



## ఉపాధ్యాయ ఎమ్మెల్సీ ఎన్నికలకు

# అన్ని ఏర్పాట్లు పూర్తి

ఎన్నికలు సజావుగా జరిగేందుకు 9 సెక్షర్ అధికారులు, 28 ప్రీసైడింగ్ అధికారులు, 27 అసిస్టెంట్ ప్రీసైడింగ్ అధికారులు, 58 ఇతర పోలింగ్ సిబ్బంది, 28 మంది మైక్రో అబ్జర్వర్లను నియమించామని అన్నారు. ఖమ్మం కలెక్టరేట్ లో డిప్యూటీ మేజిస్ట్రేట్ కేంద్రం ఏర్పాటు చేశామని, బుధవారం ఇక్కడి నుండి ఎన్నికల విధుల సిబ్బంది పోలింగ్ సామాగ్రితో పాటు పోలింగ్ కేంద్రాలకు వెళతారని , ఎన్నికల తర్వాత పోలింగ్ కేంద్రాల నుంచి నేరుగా నల్గొండ లోని రిసెప్షన్ కేంద్రాలకు బ్యాలెట్ బాక్సులు చేరుకుంటాయని అన్నారు. 8 రూట్లలో పోలింగ్ కేంద్రాలకు పోలింగ్ సిబ్బంది సామాగ్రిని తరలిస్తున్నామని, వీటి కోసం 8 ఆర్డీసీ బస్సులను సన్నద్ధం చేశామని అన్నారు. ఫిబ్రవరి 27న ఉదయం 8.00 గంటల నుంచి సాయంత్రం 4.00 గంటల వరకు పోలింగ్ జరుగుతుందని, ప్రతి ఓటర్ ప్రజాస్వామ్య ప్రక్రియలో పాల్గొని తమ ఓటు హక్కును సక్రమంగా వినియోగించు కోవాలని జిల్లా కలెక్టర్ ఆ ప్రకటనలో పేర్కొన్నారు.

## మెరుగైన సేవలు అందిస్తున్న 108 సిబ్బంది



పెనుబల్లి, ఫిబ్రవరి 25, (ప్రజాజ్యోతి): పెనుబల్లి మండల పరిధిలోని బయ్యన్నగూడెం గ్రామానికి చెందిన బంకా గోపయ్య నైకిల్ పై నుండి కింది పది కదలలేని స్థితిలో ఉండగా స్థానికులు 108 కి ఫోన్ చేసి విషయం తెలిపారు. సమాచారం తెలుసుకున్న సత్తుపల్లి 108 సిబ్బంది హుటాహుటిన సంఘటన స్థలానికి చేరుకుని క్షతగాత్రుడిని 108 లో సిబ్బంది ఎమ్బెర్లెస్ మెడికల్ టెక్నీషియన్ గొల్లమందల కృష్ణ మెరుగైన వైద్యం అందిస్తూ పెనుబల్లి ప్రభుత్వ వైద్యశాలకు తరలించారు. గోపయ్యకు కుడికాలు తుంటి ఎముక విరిగింది. ఈ కార్యక్రమంలో 108 సిబ్బంది గొల్లమందల కృష్ణ పైలట్ ( డ్రైవర్) పెద్ద గౌడ, ఏకాంత్ లు పాల్గొన్నారు.

## ఎంపీ వద్ద రాజుకు ఆహ్వానం

ఖమ్మం ప్రతినిధి ప్రజా జ్యోతి జమాలాపురం క్షేత్రంలో వచ్చే నెల 7వ తేదీన శ్రీవెంకటేశ్వర స్వామి వారి శిఖర ప్రతిష్ఠ ప్రారంభోత్సవానికి ముఖ్య అతిథిగా హాజరు కావలసిందిగా కోరుతూ తుళ్లూరు కోటేశ్వరరావు రాజ్యసభ సభ్యులు వద్దిరాజు రవిచంద్రను ఆహ్వానించారు. ఎంపీ రవిచంద్రను మంగళవారం ఖమ్మంలో కోటేశ్వరరావు కలిసి ఆహ్వానిస్తూ, ఎర్రుపాలెం మండలం జమాలాపురం క్షేత్రంలో వచ్చే నెల (మార్చి) 7వ తేదీ ఉదయం 8:37 గంటలకు శిఖర ప్రతిష్ఠ ప్రారంభోత్సవం, ఆ తర్వాత 11:07 గంటలకు శ్రీవారి శాంతి కళ్యాణోత్సవం, అది జరిగిన వెంటనే భక్తులకు మహా అన్నదానం ఉంటుందని, సాయంత్రం 6 గంటలకు గ్రామోత్సవం జరుగుతుందని వివరించారు. ఈ పుణ్య కార్యానికి తప్పకుండా హాజరు కావలసిందిగా కోటేశ్వరరావు కోరగా, అందుకు ఎంపీ వద్దిరాజు సానుకూలంగా స్పందించారు.



# సృజనాత్మకతే వినూత్న ఆవిష్కరణలకు ఆధారం- గుండాల కృష్ణ

## యస్.బి.ఐ.టి. లో ఆకట్టుకున్న విద్యార్థుల ప్రాజెక్ట్ ఎక్స్పో 2025



ఖమ్మం ప్రతినిధి ప్రజా జ్యోతి వినూత్న ఆవిష్కరణలు సృజనాత్మకతతోనే రూపుదిద్దుకుంటాయని కళాశాల చైర్మన్ గుండాల కృష్ణ తెలిపారు. మంగళవారం స్థానిక కళాశాల ఆవరణలో నిర్వహించిన ప్రాజెక్ట్ ఎక్స్పో- 2025 విద్యార్థులలోని సృజనాత్మకతను వెలికితీసేందుకు వారు అభిప్రాయపడ్డారు. ఈ సందర్భంగా నిర్వహించిన కార్యక్రమంలో ముఖ్య అతిథిగా ఇన్స్టిట్యూట్ డైరెక్టర్ రాజేశ్ కే తో పాటు కృష్ణ జ్యోతి ప్రజ్ఞలను అనంతరం విద్యార్థులను ఉద్దేశించి ప్రసంగిస్తూ ఒక మంచి ఆలోచనకు ప్రాజెక్ట్ రూపం అందించేందుకు ఉన్న దశలను వివరిస్తూ, విద్యార్థులలోని సృజనాత్మకతకు కావలసిన సహాయ సహకారాలను అందించటంలో తమ కళాశాల ముందుంటుందని తెలిపారు. తదనంతర కార్యక్రమంలో తమ అనుభవాలను విద్యార్థులతో పంచుకొని వారిలో స్ఫూర్తిని



నింపారు. తమ కళాశాలలోని ఇన్నోవేషన్ మరియు ఇంక్యుబేషన్ సెల్ నిరంతరం విద్యార్థులతో మమేకమై వారి ఆలోచనలను పదును పెట్టి నేడు ప్రాజెక్టుగా తీర్చి దిద్దామని కళాశాల సెక్రటరీ అండే కరస్పాండెంట్ డా? జి. ధాత్రి తెలిపారు. ఇటువంటి ప్రాజెక్టులకు విద్యార్థులను మరింతగా ప్రోత్సహిస్తామని అభిప్రాయపడ్డారు. ఆ దశాబ్దంలో స్టార్టప్ పేరిట ఎన్నో కొత్త కంపెనీలు పుట్టుకు రావటానికి ప్రాధాన కారణం ఈతరం విద్యార్థులలోని వినూత్న ఆలోచనలే అని కళాశాల ప్రెసిడెంట్ డా? జి. రాజ్ కుమార్ తెలిపారు. అటానమస్ హెబిటా రావటంతో తమ విద్యార్థులలోని ఆలోచనలకు రూపాన్ని అందించి ఎంట్రప్రెన్యూవర్స్ గా తీర్చిదిద్దేందుకు ఈ ప్రాజెక్ట్ ఎక్స్పో దోహదపడుతుందని వారు అభిప్రాయపడ్డారు. ఈ ఎక్స్పోలో సి.ఎస్.ఈ నుండి 25. ఈ.సి.ఈ నుండి 35 మరియు ఇతర విభాగాలు కలుపుకొని మొత్తం 80 ప్రాజెక్టు ప్రదర్శించినట్లు వారు తెలిపారు. ఈ కార్యక్రమంలో కళాశాల అకడమిక్ డైరెక్టర్ గుండాల ప్రవీణ్ కుమార్, గంధం శ్రీనివాసరావు, డా? ఎ.వి.వి. శివ ప్రసాద్, డా? జె. రవీంద్రబాబు, డా?ఎం యన్. శ్రీనివాసరావు, హెచ్.ఓ.డి.లు, అధ్యాపకులు, విద్యార్థులు పాల్గొన్నారు.

# ఎమ్మెల్సీ ఎన్నికల్లో 100% ఓటు ఓటు హక్కు వినియోగించుకోవాలి

## ఎలక్షన్ హాచ్ కమిటీ జాతీయ చైర్మన్ డా బొమ్మర బోయిన కేశవులు ముదిరాజ్

ఖమ్మం ప్రతినిధి ప్రజా జ్యోతి ఈ నెల 27న రాష్ట్రంలో జరిగే ఉపాధ్యాయ ఎమ్మెల్సీ, పట్టభద్రులు ఎమ్మెల్సీ ఎన్నికలలో ఓటు హక్కు ఉన్న ప్రతి ఒక్కరూ వంద శాతం ఓటు హక్కు వినియోగించుకుని ఆదర్శంగా నిలవాలని సమాచార హక్కు పరిరక్షణ సమితి, ఎలక్షన్ హాచ్ కమిటీ జాతీయ చైర్మన్ డా.బొమ్మర బోయిన కేశవులు ముదిరాజ్ తెలిపారు. సమాచార హక్కు పరిరక్షణ సమితి, ఎలక్షన్ హాచ్ కమిటీ ఆధ్వర్యంలో మంగళవారం ఖమ్మంలోని నిర్వహించిన రౌండ్ టబుల్ సమావేశంలో ఆయన మాట్లాడారు. చదువుకున్నవారు, మేధావులు మాత్రమే ఓటు వేసేందుకు అవకాశం వున్నందున మంచి అభ్యర్థులను ఎన్నుకోవాలని సూచించారు. గతంలో జరిగిన ఉపాధ్యాయ ఎమ్మెల్సీ ఎన్నికలలో కొంతమంది ఓట్లు చెల్లుబాటు కాలేదని చెప్పారు. అవగాహన లేకపోవడం, ఓట్లు వేయడం తెలియక పొరపాట్లు చేయడం వల్ల వారు వేసిన ఓట్లు చెల్లుబాటు కాకుండా పోయాయని తెలిపారు. ఈ సారి అలా కాకుండా ఉపాధ్యాయులు, ఉపాధ్యాయ సంఘాల నాయకులు తగిన చర్యలు తీసుకొని ఓటు వృధా కాకుండా చూసుకోవాలని సూచించారు. ప్రాధాన్యత క్రమంలో ఓటు వేసే అవకాశం ఉన్నందున తమ ఇష్టం ఉన్న వారికి ఓటు వేసేలా అంకెలు వేయాలన్నారు. ఎట్టి పరిస్థితుల్లో వేసిన నెంబర్ వేయకుండా సృష్టం



చేశారు. ఎన్నికల ప్రచారం మంగళవారం సాయంత్రం 4 గంటల వరకు ముగుస్తుందని తెలిపారు. ఎన్నికల రిటర్నింగ్ అధికారి ఇలా త్రిపాటి వరంగల్ ఖమ్మం, నల్గొండ ఉపాధ్యాయ ఎమ్మెల్సీ ఎన్నికలకు అన్ని విధానాలు చేసినందున నిర్భయంగా వెళ్లి ఓటు హక్కు వినియోగించుకోవాలని సూచించారు. ఈ సందర్భంగా పలువురు ఉపాధ్యాయులు మాట్లాడారు ఈ కార్య క్రమంలో %నాఖ%. ఫిరోజ్, కొనార ఫాతిమా, పాజియా, ప్రసాంతి, సౌజన్య, వీరయ్య, గోపి, హాజీ, రాధా, సతీష్, సబీయా, దీప్తి, ధనలక్ష్మి, సంధ్యా, సాయి హర్షిత్, స్టీఫెన, దివ్య ప్రభా, రేణుక, సంతోషి, కల్పన, ఉష. తదితరులు పాల్గొన్నారు.

# నాయకన్ గూడెం రోడ్డు ప్రమాద బాధితులకు మెరుగైన వైద్యం అందించండి

ఖమ్మం ప్రభుత్వ ఆసుపత్రి వైద్యులకు మంత్రి పొంగులేటి ఆదేశాలు కూసుమంచి ఫిబ్రవరి 25 ప్రజా జ్యోతి కూసుమంచి మండలం నాయకన్ గూడెం వద్ద మంగళవారం ఉదయం రోడ్డు ప్రమాదం చోటుచేసుకుంది. నాయకన్ గూడెం గ్రామం నుంచి మిరపతోటకు కూలీలతో వెళ్తున్న ప్యాసింజర్ ఆటోను అదే ప్రాంతంలో అతివేగంగా వస్తున్న ఓ కారు వెనుక నుంచి ఢీకొట్టింది. ఈ ప్రమాదంలో ఆటోలో ఉన్న ముగ్గురికి తీవ్ర గాయాలు అవ్వగా మరో పది మందికి స్వల్పగాయాలు అయ్యాయి. క్షతగాత్రులను స్థానిక కాంగ్రెస్ పార్టీ నాయకుల ఆధ్వర్యంలో ఖమ్మం ప్రభుత్వ ఆసుపత్రికి అంబులెన్స్ లో తరలించారు. విషయం తెలుసుకున్న పాలేరు నియోజకవర్గ ఎమ్మెల్యే,



తెలంగాణ రెవెన్యూ, గృహ నిర్మాణం, సమాచార శాఖల మంత్రి పొంగులేటి శ్రీనివాసరెడ్డి విచారం వ్యక్తం చేశారు. ఈ మేరకు ఓ ప్రకటన విడుదల చేశారు. క్షతగాత్రులకు మెరుగైన వైద్యం అందించాలని ఖమ్మం ప్రభుత్వ ఆసుపత్రి వైద్యులను మంత్రి ఆదేశించారు. ఘటన పై విచారణ చేపట్టాలని పోలీసులను ఆదేశించారు.

# ఎస్.ఆర్.బి.జి.ఎన్.ఆర్ ప్రభుత్వ డిగ్రీ ఆర్ట్స్ సైన్స్ కళాశాల స్వయం ప్రతిపత్తి ఖమ్మం మెగా జాబ్ మేళా కు విశేష స్పందన



ఖమ్మం ప్రతినిధి ప్రజా జ్యోతి స్థానిక ఎస్.ఆర్.బి.జి.ఎన్.ఆర్ కళాశాల ప్లేస్ మెంట్స్ సెల్ -తెలంగాణ స్కీల్స్ నాలెడ్జ్ సెంటర్ ఆధ్వర్యంలో మేజిక్ బస్ ఇండియా ఫౌండేషన్ సౌజన్యంతో మంగళవారం నాడు నిర్వహించిన మెగా జాబ్ మేళా కు విశేష స్పందన లభించినట్లు కళాశాల ప్రిన్సిపాల్ డా.మొహమ్మద్ జాకిరుల్లా తెలిపారు. మొత్తం 426 మంది హాజరు కాగా, 198 మంది ,8 కంపెనీలకు ఎంపికయ్యారని వెల్లడించారు ఈ కార్యక్రమంలో ప్లేస్ మెంట్ సెల్ కోఆర్డినేటర్ డా.చింతా సుధాకర్, టీ.ఎస్.కే.సి కోఆర్డినేటర్ ఎం.మాధవి, మెంటార్ ఈ.వేలాద్రి, మేజిక్ బస్ ఇండియా ఫౌండేషన్ ప్రతినిధులు, ప్లేస్ మెంట్ ఆఫీసర్ వై.రమేష్.బి.వెంకన్న, తిరుపతి, వేర్వేరు ప్రాంతాల నుంచి వచ్చిన ఉద్యోగార్థులు అధిక సంఖ్యలో పాల్గొన్నారు తెలిపారు.

# వ్యాధి నిరోధక టీకాల పై శిక్షణ సమావేశం జిల్లా వైద్య ఆరోగ్యశాఖ అధికారి బి కళావతి భార్య



ఖమ్మం ప్రతినిధి ప్రజా జ్యోతి మంగళవారం స్థానిక ఐ డి ఓ సి సమావేశ మందిరంలో జిల్లా లో పని చేయుచున్న వైద్యధికారులకు, ఫార్మాసిస్టులకు, ఆరోగ్య సిబ్బందికి ఈ విన, యూ విన యూప్ లు అప్ డేట్ పై, సాధారణ వ్యాధి నిరోధక టీకాల కార్యక్రమం పై శిక్షణ కార్యక్రమం జరిగింది ఈ సమావేశంలో జిల్లా వైద్య ఆరోగ్య శాఖాధికారి డాక్టర్ బి కళావతి బాయి మాట్లాడుతూ ఈ పై ఆప్స్ ఎప్పటికప్పుడు ఫార్మాసిస్ట్, ఏ ఎస్ ఎం లు అప్ డేట్ చేస్తూ వ్యాధి నిరోధక టీకాలు అందించాలని వాటిలో ఏదైనా సమస్య ఉంటే ఎస్ ఎం ఓ ని అడిగి అనుమానలు నివృత్తి చేసుకొని కార్యక్రమాన్ని నూరు శాతం విజయవంతం చేయాలని కోరారు. అలాగే అసంక్రమణ వ్యాదులు నియంత్రణ కార్యక్రమం, మాతా శిశు సంక్షేమం, లెప్టోసీ నివారణ కార్యక్రమం ఇచ్చిన లక్ష్యలను మార్చి నెలాకరు వరకు సాధించాలని ఆమె తెలిపారు. తదనంతరం రాష్ట్ర అధికారిని డాక్టర్ జోప్పా, ఎస్ ఎం ఓ డాక్టర్ మురారి శిక్షణ కార్యక్రమం అందించారు ఈ కార్యక్రమంలో డిప్యూటీ డి ఎం ఎస్ ఓ డాక్టర్ సైదులు, పి ఓ (%జనx%)డాక్టర్ చందునాయక్, పి ఓ (%బీజన%)డాక్టర్ రామారావు, పి ఓ (ఎయిడ్స్), లెప్టోసీ డాక్టర్ వెంకటరమణ, సిబ్బంది పాల్గొన్నారు

# మోడల్ స్కూల్ ప్రవేశ పరీక్షల కొరకు మార్చి 10లోగా దరఖాస్తు చేయాలి

జిల్లా విద్యాశాఖ అధికారి సోమశేఖర శర్మ ఖమ్మం ప్రతినిధి ప్రజా జ్యోతి తెలంగాణ మోడల్ స్కూల్ లో ఆరవ తరగతి నుండి పదవ తరగతి వరకు జరుగు ప్రవేశ పరీక్షల కొరకు దరఖాస్తు చేసుకోవాలని మార్చి 10 వరకు దరఖాస్తు గడువు తేదీ పొడిగించడం జరిగిందని, అర్హులైన విద్యార్థులు దరఖాస్తు చేసుకోవాలని జిల్లా విద్యా శాఖ అధికారి సోమశేఖర శర్మ మంగళవారం ఒక ప్రకటనలో తెలిపారు. ఓ.సి. విద్యార్థులు 200 రూపాయలు, ఎస్సి, బిసి, పి హెచ్ సి., ఈ. డబ్ల్యూ.ఎస్. విద్యార్థులు 125 ఫీజుతో దరఖాస్తు చేసుకోవాలని, పూర్తి వివరాలకు %వైబి.7/పత్రికాఅస్తులు.ఎం.ఎ.ప్రస్.ప్రశీజ.అఅ% వెబ్సైట్ సందర్శించాలని జిల్లా విద్యా శాఖ అధికారి ఆ ప్రకటనలో తెలిపారు.

పులి సర్వోత్తమ రెడ్డి విజయాన్ని కాంక్షిస్తూ దేవకి వాసుదేవరావు, నున్నా రవికుమార్ జిల్లా లో విస్తృత ప్రచారం



ఖమ్మం ప్రతినీధి ప్రజా జ్యోతి

నల్గొండ వరంగల్ ఖమ్మం జిల్లాల టీచర్స్ ఎమ్మెల్సీ అభ్యర్థి భారతీయ జనతా పార్టీ (%భూఖా%) తెలంగాణ ప్రాంత ఉపాధ్యాయుల సంఘం బలపరిచిన అభ్యర్థి పులి సర్వోత్తమ రెడ్డి విజయాన్ని కాంక్షిస్తూ మంగళవారం పాలేరు నియోజకవర్గంలో పలు స్థానాల్లో టీచర్స్ ని కలిసి మొదటి ప్రాధాన్యత ఓటుని పులి సర్వోత్తమ రెడ్డి సీరియల్ నెంబర్ ఒకటో నెంబర్ పై 1 అంకె వేసి వారిని బలపరిచి విజయానికి మీరంతా సహకరించాలని కోరడమైనది ఈ కార్యక్రమంలో భారతీయ జనతా పార్టీ రాష్ట్ర నాయకులు దేవకి వాసుదేవరావు ఖమ్మం జిల్లా ప్రధాన కార్యదర్శి పాలేరు ఇంచార్జ్ నున్నా రవికుమార్ జిల్లా కార్యదర్శి హట్టా నాయక్ గడ్డం వెంకటేశ్వర్లు గుండా ఉపేందర్ రెడ్డి బద్దం వెంకటరెడ్డి మహేందర్ నాయక్ మల్లా రెడ్డి మండల అధ్యక్షులు పుణ్యవతి దాసరి వెంకటేశ్వర్లు రాములు మరి కొంతమంది భారతీయ జనతా పార్టీ నాయకులు పాల్గొన్నారు.

కూసుమంచి గణపేశ్వర స్వామికి అన్నాభిషేకం



కూసుమంచి ఫిబ్రవరి 25 ప్రజా జ్యోతి

కూసుమంచి మండల కేంద్రంలోని 11వ, శతాబ్దం నాటి అతి పురాతన రామలింగేశ్వరాలయంలో మూడు రోజుల ఉత్సవాలలో భాగంగా మంగళవారం ఉదయం నుంచే పూజ కార్యక్రమాలు చేపట్టారు. స్వామివారికి అన్నాభిషేకం నిర్వహించారు. వేడుకలో ధర్మకర్తల మండలి సభ్యులు, ఆలయ పునర్నివేశ కర్త సాధు వీర ప్రతాపరెడ్డివారి కుటుంబం పాల్గొన్నారు. మహాశివరాత్రి బుధవారం రావడం చేత బ్రహ్మసూత్రం కలిగిన శివలింగానికి 64 కేజీల అన్నం, 5 కేజీల పెరుగుతో అభిషేకం నిర్వహించారు. అన్నం పరబ్రహ్మ స్వరూపం అని అన్నాభిషేకం చేయడం వలన వచ్చే జన్మలో అన్నానికి ఎక్కడ ఎటువంటి కొడవ ఉండదని పురాణాలు చెప్తున్నాయని అర్చకులు దేవులపల్లి శేషగిరి శర్మ తెలిపారు. ఇటువంటి అభిషేకాలు ఒక్క కాశీలో, వేములవాడ, శ్రీశైలంలో జరుగుతుండన్నారు. ఇక్కడ కూడా ప్రతి సంవత్సరం కార్తీక మాసంలో, అదేవిధంగా మహా శివరాత్రి పర్వదినం సందర్భంగా నిర్వహిస్తామని చెప్పారు. ఇది ఈ ప్రాంత ప్రజల అదృష్టమని ఎంతో పుణ్యం చేసుకుంటే గాని చూడలేమని తెలిపారు. కార్యక్రమంలో ధర్మకర్తల మండలి చైర్మన్ రేలా ప్రదీప్ రెడ్డి, కార్యనిర్వహణ అధికారి శ్రీకాంత్, ఆలయ కమిటీ సభ్యులు చేన్ను రవి, నెల్లూరి జ్యోతి రవి, తిరువతిరావు, రెడ్డా, కందుల వీరబాబు, రమేష్, ఆలయ సిబ్బంది విజయలక్ష్మి, పూజారి బేలిగిని ప్రదీప్ పాల్గొన్నారు.

శివరాత్రి శుభాకాంక్షలు ఎంఎల్పి మట్టా

సత్తుపల్లి ఫిబ్రవరి 25 ప్రజా జ్యోతి

మహాశివరాత్రి పండుగ పర్వదినం సందర్భంగా నియోజకవర్గంలోని ప్రతి ఒక్కరికి మహాశివరాత్రి శుభాకాంక్షలు సత్తుపల్లి శాసనసభ్యురాలు డాక్టర్ మట్టా రాగమయి దయానంద్ తెలియజేశారు. ఈ సందర్భంగా వారు మాట్లాడుతూ శివరాత్రి పండుగను అంగరంగ వైభవంగా జరుపుకొని, ప్రజలు సుఖ సంతోషాలతో వర్ధిల్లాలని, మహాశివుని ఆశీస్సులు ప్రతి ఒక్కరిపై మెండుగా ఉండి అభివృద్ధి చెందాలని, ప్రతి ఒక్కరు ఆరోగ్యంగా, అష్టైశ్వర్యాలతో వర్ధిల్లాలని వారి కోరారు. శివాలయానికి వెళ్లే భక్తులు తొందరపడకుండా నిదానంగా ప్రయాణం సాగించాలని, రద్దీ కారణంగా ప్రమాదాలు జరిగే అవకాశాలు ఉంటాయి కాబట్టి ప్రతి ఒక్కరు అవగాహనతో వాహనాలు నడపాలని తెలియజేశారు.



ప్రశాంత వాతావరణంలో రంజాన్ మాసం నిర్వహణకు ఏర్పాట్లు

జిల్లా కలెక్టర్ ముజమ్మిల్ ఖాన్ ప్రతి మసీదు వద్ద పారిశుధ్య నిర్వహణకు ప్రత్యేక కార్యాచరణ

ఖమ్మం ప్రతినీధి ప్రజా జ్యోతి

ప్రశాంత వాతావరణంలో పవిత్ర రంజాన్ మాసం నిర్వహించుటకు అన్ని ఏర్పాట్లు చేయాలని జిల్లా కలెక్టర్ ముజమ్మిల్ ఖాన్ సంబంధిత అధికారులను ఆదేశించారు. మంగళవారం జిల్లా కలెక్టర్, ఖమ్మం నగరపాలక సంస్థ కార్యాలయంలో రంజాన్ మాసం ప్రశాంత వాతావరణం లో నిర్వహణకు, చేపట్టాల్సిన ఏర్పాట్లపై పోలీస్ కమీషనర్ సునీల్ దత్, నగరపాలక సంస్థ కమీషనర్ అభిషేక్ అగస్త్య, అదనపు కలెక్టర్ పి. శ్రీనివాస్ రెడ్డి లతో కలిసి ముస్లిం మత పెద్దలు, సంబంధిత అధికారులతో సమావేశం నిర్వహించారు. ఈ సందర్భంగా జిల్లా కలెక్టర్ ముజమ్మిల్ ఖాన్ మాట్లాడుతూ, పవిత్ర రంజాన్ మాసం సందర్భంగా జిల్లా వ్యాప్తంగా, ఖమ్మం మున్సిపల్ కార్పొరేషన్, జిల్లాలోని ఇతర మున్సిపాలిటీలలో సైతం అవసరమైన ఏర్పాట్లు చేయాలని అధికారులకు సూచనలు జారీ చేస్తూ, రంజాన్ మాసం ప్రశాంతంగా, శాంతియుత వాతావరణంలో జరుపుకోవాలని ముస్లిం ప్రతినీధులకు సూచించారు. ప్రతి మసీదు దగ్గర పారిశుధ్య నిర్వహణ కోసం ప్రత్యేక ఏర్పాట్లు చేస్తున్నామని, ఏదైనా మసీదు దగ్గర త్రాగునీటి సరఫరా, విద్యుత్ సరఫరాకు సంబంధించి ఏదైనా పనులు ఉంటే వెంటనే తెలియజేయాలని, త్రాగునీటి సరఫరాలో ఇబ్బందులు రావద్దని, రంజాన్ మాసం సందర్భంగా సమయానుకూలంగా నీటి సరఫరా చేయాలని సూచించారు. గ్రామ పంచాయతీలలో ఉన్న మసీదుల జాబితా తయారు చేసి రెగ్యులర్ గా అక్కడ పారిశుధ్య పనులు జరిగేలా పంచాయతీ అధికారి చర్యలు



తీసుకోవాలని, సాయంత్రం ఓఆర్ఎస్ ప్యాకెట్లు అందుబాటులో ఉండేలా చర్యలు తీసుకోవాలని సూచించారు. మసీదు చుట్టూ ప్రక్కల ఉన్న వీధిలైట్లు, హైమాస్ లైట్లు వెలగాలని, రంజాన్ పర్వదినం నాడు ఈడ్గా వద్ద చెత్త తోలగించే విధంగా ఏర్పాట్లు చేయాలని మున్సిపాలిటీలు, గ్రామ పంచాయతీ అధికారులను ఆదేశించారు. వీధి కుక్కల నియంత్రణకు చర్యలు చేపట్టాలని మున్సిపల్ అధికారులను ఆదేశించారు. సమావేశంలో లిపోలీస్ కమీషనర్ సునీల్ దత్ మాట్లాడుతూ రంజాన్ మాసం నేపథ్యంలో పటిష్ట బందోబస్తు చేయడంతో పాటు, ఎక్కడా కూడా ట్రాఫిక్ సమస్య ఉత్పన్నం కాకుండా చర్యలు తీసుకుంటున్నట్లు, రాత్రిపూట పెట్రోలింగ్ ముమ్మరం చేయనున్నట్లు తెలిపారు. ఏమైనా ఇబ్బందులు ఉంటే పోలీస్ శాఖ దృష్టికి తీసుకొని రావాలని, ప్రతి మసీదు పరిసరాలలో సిసి కెమెరాలు ఏర్పాటు చేసుకోవాలని ముస్లిం మత పెద్దలకు సూచించారు. ఈ సమావేశంలో జిల్లా మైనారిటీ సంక్షేమ అధికారి డా. బి. పురంధర్, జిల్లా పంచాయతీ అధికారిణి ఆశాలత, ఆర్డీఓలు నరసింహారావు, ఎల్. రాజేందర్, నగరపాలక సంస్థ అసిస్టెంట్ కమీషనర్ పఫీ ఉల్లా, ముస్లిం మత పెద్దలు, సంబంధిత అధికారులు, తదితరులు పాల్గొన్నారు.

వేసవిలో వినియోగదారులకు మెరుగైన, నాణ్యమైన విద్యుత్ సరఫరా

ఖమ్మం ప్రతినీధి ప్రజా జ్యోతి

సర్కిల్ సూపెరింటెండింగ్ ఇంజనీర్ వ్యక్తం చేశారు. లోడ్ పెరిగే అవకాశం ఉన్న చోట ఈ రోజు వరకు 15 పవర్ ట్రాన్స్మార్టర్లను నెలకొల్పామని, 7 పవర్ ట్రాన్స్మార్టర్ల సామర్థ్యం కూడా పెంచామని, 178 కొత్త ట్రాన్స్మార్టర్లు ఏర్పాటు చేశామని, 65 ట్రాన్స్మార్టర్ల సామర్థ్యం కూడా పెంచామని చెప్పారు. గత మూడు నెలల నుండి వేసవి కాల ముందస్తు కార్యాచరణ ప్రణాళిక సిద్ధం చేసుకుని అందుకు అనుగుణంగా సరిపడా మౌలిక సదుపాయాలను ఏర్పాటు చేశామని తెలిపారు. బంచేడ్ ఫీడర్ లు ఉన్న చోట వీసీబీ (%వాజజఖవీ  $\text{జ} \times \text{ఖ} \times \text{వ} = \text{జ} \times \text{ఖ} \times \text{వ} = \%$ ) లు పెట్టడం వలన ఫీడర్ లు వేరు చేయడం వలన అంతరాయాలు తగ్గుతాయని వివరించారు. ఇప్పటి వరకు బంచేడ్ ఫీడర్ లు 8 వేరు చేశామన్నారు. ఇలా చేయడం వలన అన్ని ఫీడర్ లు వేరుగా ఉండటం వలన వినియోగదారులకు అంతరాయాలు ఉండవని వివరించారు. పీక్ లోడ్ సమయాల్లో ట్రాన్స్మార్టర్ లోడ్ తెలుసుకోవడానికి తప్పని సరిగా టాంగ్ టెస్టర్ రీడింగ్ తీసుకుంటున్నామని చెప్పారు. తద్వారా పీక్ లోడ్ పెరిగే ట్రాన్స్మార్టర్ల సామర్థ్యాని పెంచవచ్చని

చెప్పారు. సబ్ స్టేషన్ లో సూక్ష్మ లోపాలను గుర్తించడానికి ధర్మల్ ఇమేజింగ్ కెమెరా లను వాడుతున్నామని, సూక్ష్మ లోపాలను వెంటనే కనుగొని సరిచేస్తూ అంతరాయాలు లేకుండా చేస్తున్నామని చెప్పారు. వోల్టేజీ లో హెచ్చు తగ్గులు లేకుండా ఎంతగానో కెపాసిటర్ బ్యాంకులు ఎంతగానో ఉపయోగపడుతాయని, విద్యుత్ సరఫరా వ్యవస్థలో రీయాక్టివ్ పవర్ కాంపన్యేషన్ ద్వారా పవర్ ఫ్యాక్టర్ ఘననీయంగా మెరుగు పరచడానికి కెపాసిటర్ బ్యాంకులు దోహద పడుతున్నాయని అన్నారు. ఇప్పటి వరకు లైన్లో 13 కెపాసిటర్ బ్యాంకులు పెట్టడం జరిగిందని, వీటి వలన వలన సబ్ స్టేషన్, లైన్లో విద్యుత్ సరఫరాలో ఓవర్ లోడ్ కాకుండా నియంత్రిస్తున్నదన్నారు. నష్టాలు కూడా చాల వరకు తగ్గుతాయని తెలిపారు. టెక్నికల్ నష్టాలు ఘననీయంగా తగ్గుతాయని, పరికరాల మన్నిక కూడా చాల కాలం పెరుగుతుందని అన్నారు. పూర్తిగా వేసవికి సన్నద్ధం అయ్యామని ఎటువంటి అంతరాయ లేకుండా మెరుగైన విద్యుత్ సరఫరా చేస్తామని స్పష్టం చేశారు. ముందస్తుగా వేసవి కార్యాచరణ కు పూర్తిగా సిద్ధం ఉన్నామని అన్నారు.

తుంబురు. దయాకర్ రెడ్డిని కలిసిన కూసుమంచి జర్నలిస్టులు.

కూసుమంచి ఫిబ్రవరి 25 ప్రజా జ్యోతి

తెలంగాణ రాష్ట్ర రెవిన్యూ గృహనిర్మాణ, సమాచార శాఖ మంత్రి పర్యలు పొంగులేటి శ్రీనివాసరెడ్డి ఖమ్మం క్యాంప్ కార్యాలయ ఇంచార్జ్ తుంబురు దయాకర్ రెడ్డి ని కూసుమంచి మండల వర్కింగ్ జర్నలిస్టులు మర్యాదపూర్వకంగా కలిశారు. జర్నలిస్టుల సమస్యలను పరిష్కరించాలని కోరారు. గడిచిన ఇరువై ఏళ్ళ నుంచి చాలా మంది జర్నలిస్టులు తమ వృత్తిని నమ్ముకుని జీవనం సాగిస్తున్నామని, గతంలో పాలించిన ఏ ప్రభుత్వం కూడా మా సమస్యలను పరిష్కరించలేదని తెలిపారు. సమాచార శాఖ మంత్రిగా స్థానిక ఎమ్మెల్యే గా ప్రాతినిధ్యం వహిస్తున్న సందర్భంగా జర్నలిస్టులతో అనేక సార్లు చర్చించిన మంత్రిగారు తమ సమస్యలను పరిష్కరిస్తారనే ప్రగాఢ విశ్వాసం ఉందని జర్నలిస్టులు అశాభావం వ్యక్తం చేశారు. దీనికి స్పందించిన దయాకర్ రెడ్డి మాట్లాడుతూ కచ్చితంగా జర్నలిస్టులకు న్యాయం చేస్తామని, ఆ దిశగా అడుగులు పడుతున్నాయని తెలిపారు. ఈ కార్యక్రమంలో మాజీ ఎంపీటీసీ మాదాసు ఉపేందర్, మాజీ ఎంపీటీ జూకూరి గోపాలరావు, కూసుమంచి మండలం జర్నలిస్టులు పెండ్ర అంజయ్య, సారబుడ్డి గోవిందా రెడ్డి, కొండా శ్రీనివాస్ రావు, మాతంగి భార్గవ్, గరిణి నాగేశ్వరరావు, కొలికపొంగు సతీష్, ఇరుగు శ్రీనివాస్ రావు, జల్లేపల్లి వెంకటేశ్వర్లు, పోతం నాగార్జున, భూక్యా రాజేష్, రాయబారపు రమేష్ తదితరులు పాల్గొన్నారు.



కారేపల్లి బీసీ కాలనీ యూత్ ఆధ్వర్యంలో క్రీడోత్సవాలు.

కారేపల్లి, ఫిబ్రవరి 25, ప్రజా జ్యోతి:

మహాశివరాత్రి ని పురస్కరించుకొని సింగరేణి మండల కేంద్రమైన కారేపల్లి బీసీ కాలనీ యూత్ ఆధ్వర్యంలో (బీసీ కాలనీ వాసులకు మాత్రమే) మంగళవారం, బుధవారం రెండు రోజులు క్రికెట్, కబడ్డీ బోర్నమెంట్ నిర్వహిస్తున్నారు. ఈ క్రీడలకు స్థానిక కాంగ్రెస్ నాయకులు మేదరి బోసీ తండ్రి కీర్తి శేషులు మేదరి వెంకటేశ్వర్లు జ్ఞాపకార్థంగా స్థానిక శాసనసభ్యులు మాలోత్ రాందాస్ నాయక్ ప్రోత్సాహంతో తన వంతు సహాయంగా ఈ పోటీలకు బహుమతి దాతగా ఆర్థిక సహాయం చేయనున్నారు. ఈ సందర్భంగా దాత మేదరి బోసీ మాట్లాడుతూ ఈ పోటీలు విజయవంతంగా జరగాలని కోరుకుంటున్నాను గ్రామంలోని యువకులు ఉత్సాహంగా ఆటల పోటీలు తో పాటు గ్రామాభివృద్ధికి కూడా సహకరించాలి, రాబోయే రోజుల్లో గ్రామ అభివృద్ధి అనేది యువత భవిష్యత్తు మీదనే ఆధారపడి ఉందని ఆయన అన్నారు. ఇలాంటి కార్యక్రమాలు ఇంకెన్నో జరుపుకోవాలని కోరుకుంటూ గ్రామ ప్రజలందరికీ మహాశివరాత్రి పండుగ శుభాకాంక్షలు తెలిపారు.

